

संभावित लॉकडाउन की आहट से खाद्य सामग्रियों की कालाबाजारी शुरु

दुर्ग (चिन्तक)। प्रदेश में कोरोना के बढ़ते प्रकोप को देखते हुए प्रशासन द्वारा कुछ जिलों में नाइट कर्फ्यू सहित अन्य पाबंदियां लागू कर दी गई हैं। बढ़ते मामलों को देखते हुए तीसरी लहर व लॉकडाउन की संभावना से इंकार नहीं किया जा सकता। लॉकडाउन की संभावना को देखते हुए कुछ व्यापारियों द्वारा खाद्य सामग्रियों की कालाबाजारी शुरु कर दी गई है और अधिक मूल्य पर सामानों को बेचा जा रहा है। कोरोना वायरस के संक्रमण को फैलाने से रोकने के लिए दुर्ग जिले में लागू लॉकडाउन के बाद लगभग सभी चीजों के दामों में तेजी आई है। चावल-दाल जैसी राशन की चीजों में 40 से 30 रुपये प्रति किलो तक का फर्क आया है।



सप्लाई कम होने के नाम पर आम लोगों को लूटने की तैयारी

लेकिन कालाबाजारी का ऐसा खेल खेला गया जिसे व्यापारियों ने अपनी आदत बना ली है।

20 रुपये में बेचा गया एक नींबू

खाद्य तेल 90 रुपये पर मिल रहा था, जबकि एमआरपी 150 का था, लेकिन अब एमआरपी का पूरा मूल्य देना पड़ रहा है। 5 रुपये का गुड़ाखू 40 रुपये में और 10 रुपये के आटे का पैकेट 120 से 130 रुपये में मिलता था। जबकि इसका एमआरपी लगभग 180 रुपये का था। परंतु लॉकडाउन के समय एमआरपी मूल्य पर ही बेचा जाने लगा। सब्जी व्यापारी भी इसमें पीछे नहीं रहे। सब्जी व्यापारियों को टैले में सब्जी बेचने के अनुमति मिलने के बाद उन्होंने ने भी ग्राहकों को खूब लूटा। हद तो तब हो गई

जब विटामिन-सी के लिए निंबू की अधिक मांग को देखते हुए एक नींबू लगभग 20 रुपये में बेचा गया।

सिगरेट, गुटका व गुड़ाखू हुए महंगे

कोरोना की तीसरी लहर के संभावित लॉकडाउन को देखते हुए सिगरेट, गुटका एवं गुड़ाखू के कालाबाजारी करने वाले सुनियोजित तरीके से मूल्य बढ़ना शुरू कर दिया है। विगत कुछ दिनों में माल नहीं आने के नाम पर सिगरेट, गुटका एवं गुड़ाखू के थोक मूल्य में 05 से 10 रुपये की वृद्धि होने से चिह्नर के दामों में भी बढ़ोत्तरी हुई है। गौरतलब है कि पिछले लॉकडाउन के दौरान सिगरेट, गुटका एवं गुड़ाखू कई गुना अधिक मूल्य पर बेचा गया था। संभावित लॉकडाउन से पहले ही सिगरेट, गुटका एवं गुड़ाखू की कालाबाजारी की पूरी तैयारी कर ली गई है। सप्लाई कम होने के नाम पर इसके मूल्य वृद्धि का दौर शुरू हो गया है।

ब्लाक के चलते कुछ गाड़ियां प्रभावित रहेगी

रायपुर (चिन्तक)। दक्षिण पूर्व रेलवे चक्रधरपुर रेल मंडल के चक्रधरपुर-झारसुगुडा सेक्शन में अपग्रेशन का कार्य ब्लाक लेकर किया जा रहा है जिसके कारण कई गाड़ियां प्रभावित होंगी।

रेल मंडल के अधिकारिक सूत्रों से मिली जानकारी के अनुसार चक्रधरपुर-झारसुगुडा सेक्शन में अपग्रेशन का कार्य के कारण ट्रेफिक सह पावर ब्लाक लिया गया है। 08 जनवरी को राजेन्द्रनगर से चलने वाली 13288 राजेन्द्रनगर-दुर्ग साउथ बिहार एक्सप्रेस रद्द रहेगी। 09 जनवरी को दुर्ग से चलने वाली 13287 दुर्ग-राजेन्द्रनगर साउथ बिहार एक्सप्रेस रद्द रहेगी।

इसी प्रकार 09 जनवरी को पटना से चलने वाली 22844 पटना-बिलासपुर एक्सप्रेस 02 घंटे 20 मिनट देरी से खाना होगी। 08 जनवरी को साईनगर शिरडी से चलने वाली 22893 साईनगर शिरडी-हावड़ा एक्सप्रेस 04 घंटे देरी से खाना होगी।

कांग्रेसी नेता होटल में जुआ खेलते पकड़ाए, पुलिस ने मारा छापा

कार्यवाही
28 हजार रूपए के साथ तास पत्ती जप्त



भिलाई। छवनी थाना क्षेत्र में रेलवे स्टेशन के पास एक भाजपा नेता केहोटल में दर्जनभर हाई प्रोफाइल कांग्रेस नेताओं के जुआ मारने की खबर पर पुलिस ने छापा मारा। जहां पर छवनी सीएसपी को 11 लोग जुआ खेलते हुए मिले। इसके बाद सभी लोगों को छवनी थाने में लाया गया। पुलिस ने 28 हजार 200 रुपये जप्त करने की बात कही है। जबकि प्रत्यक्षदर्शियों के अनुसार काफी अधिक रूपए पुलिस उठाकर ले गई। छवनी सीएसपी कौशलेंद्र पटेल ने शुक्रवार की 9 बजे छवनी थाना क्षेत्र स्थित पावर हाउस रेलवे स्टेशन के पास भाजपा नेता के

होटल लैंडमार्क में छापा मारा। इस दौरान वहां पर कांग्रेस नेता ज्ञानी सिंह सहित शंकर साहू, विक्रम सिंह, बबलू सोनकर, घनश्याम मानिकपुरी, पवन सोनकर, मनजोत सिंह, चंद्रलाल, असलम शेख को जुआ खेलते पकड़ाया। सभी लोगों को पुलिस साथ छवनी थाने ले गई। जहां उन पर 4 (क) जुआ एक्ट की कार्रवाई की गई। हाई प्रोफाइल जुआ का मामला होने की वजह से पकड़े गए लोगों को छुड़ाने के लिए कुछ लोग वहां पहुंच गए। इसमें भिलाई-दुर्ग के एक बड़े

ट्रांसपोर्टर का मैनेजर और एक निर्दलीय पार्श्व का खासम खास समर्थक शामिल था।

लोगों ने बताया कि इन दोनों की पुलिस के एक अफसर के साथ काफी देर तक चर्चा हुई। उसके बाद इन लोगों से कहा गया कि जल्द ही सभी को छोड़ दिया जाएगा। छवनी सीएसपी कौशलेंद्र पटेल को लगातार फोन लगाया गया, लेकिन उन्होंने फोन नहीं उठाया। इसके बाद वरिष्ठ पुलिस अधीक्षक डीआइजी बदीनारायण मीणा ने इस मामले में कहा कि वे जांच करवाएंगे।

एमबीबीएस की 100 सीटों पर दाखिले के लिए अंबिकापुर कालेज को मिली मान्यता

अंबिकापुर (चिन्तक)। अंबिकापुर शासकीय मेडिकल कॉलेज को छठे सत्र 2021-22 में एमबीबीएस की 100 सीट पर दाखिले के लिए मान्यता मिल गई है। इसके लिए स्वास्थ्य मंत्री टीएस सिंह देव की भूमिका अहम रही है। नेशनल मेडिकल काउंसिल (एनएमसी) से मान्यता मिलते ही कॉलेज प्रशासन में हर्ष है। शासन द्वारा जल्द ही सीटों पर दाखिले के लिए काउंसिलिंग की प्रक्रिया जारी की जाएगी। काउंसिलिंग की प्रक्रिया पूर्ण होते ही नामांकन शुरू हो जाएगा। मेडिकल कॉलेज के डीन रमणेश मूर्ति ने बताया कि संभवतः मार्च से एमबीबीएस के लिए सत्र 2021-22 के लिए कक्षाएं शुरू हो जाएंगी। गौरतलब है कि अंबिकापुर



मेडिकल कॉलेज की स्थापना वर्ष 2016 में हुई थी। वर्ष 2017 में जीरो इयर घोषित कर दिया गया था। काफी प्रयास के बाद वर्ष 2018 में मान्यता मिली थी। वर्ष 2019 में दूसरी बार अंबिकापुर मेडिकल कॉलेज को जीरो इयर घोषित किया गया था। जबकि वर्ष 2020 में एमबीबीएस के लिए 100 सीटों पर दाखिले की मान्यता मिली

थी। यहाँ पहला बैच पढ़ाई कर निकल चुका है। संबंधित चिकित्सक अब यहाँ इंटरशिप कर रहे हैं। वहीं वर्ष 2021-22 की मान्यता के लिए मेडिकल कॉलेज के डीन रमणेश मूर्ति ने ऑनलाइन राष्ट्रीय आयुर्विज्ञान आयोग को आवेदन किया था। राष्ट्रीय आयुर्विज्ञान आयोग 2021-22 के लिए एमबीबीएस के 100 सीटों की नामांकन के

लिए मान्यता मिल गई है। काउंसिलिंग प्रक्रिया के बाद प्रवेश होगा शुरू। मेडिकल कॉलेज के डीन डॉ. रमणेश मूर्ति ने बताया कि एमबीबीएस की मान्यता मिल गई है। अब एनएमसी द्वारा काउंसिलिंग की तिथि जारी की जाएगी। काउंसिलिंग प्रक्रिया पूर्ण होते ही नामांकन शुरू हो जाएगा। संभवतः मार्च तक प्रक्रिया पूर्ण होते ही एमबीबीएस की 100 सीटों की कक्षाएं शुरू हो जाएंगी। मेडिकल कॉलेज अंबिकापुर की सुविधाओं की कमी के कारण पूर्व में दो बार जीरो इयर घोषित हो चुका है। इसके बाद वर्तमान में मेडिकल कॉलेज की सुविधा विस्तार के लिए लगातार ध्यान दिया जा रहा है। नए भवन का निर्माण तेजी से चल रहा है।

300 किलो गांजा के साथ उड़ीसा व झारखंड के 2 गांजा तस्कर गिरफ्तार

खासबात
पुलिस ने चेकपोस्ट लगाकर पकड़ा



पुलिस ने छत्तीसगढ़-ओडिशा बॉर्डर पर तारापुर गांव के पास मोबाइल चेक पोस्ट लगाया।

आने-जाने वाली वाहनों की तलाशी ली जा रही थी। इस बीच ओडिशा की तरफसे एक बोलोरो वाहन आई। जवानों ने बोलोरो की तलाशी ली जिसमें से लगभग 5.75 लाख रूपए का 115 किलो गांजा बरामद किया गया। जिसके बाद जवानों ने तस्कर देवेन्द्र खिलो (24) को गिरफ्तार कर लिया। मुखबिर की सूचना के आधार पर पुलिस लगातार चेकिंग कर ही रही थी। वहीं ओडिशा से आने वाले सभी ट्रकों को भी तलाशी ली जा रही थी। इस बीच एक ट्रक

आई जिसकी तलाशी ली गई। ट्रक में सामानों के बीच तस्कर ने 185 किलो गांजा छिपा कर रखा हुआ था। जिसे जवानों ने बरामद कर लिया।

ट्रक से बरामद किए गए गांजा की कीमत लगभग 9.25 लाख रूपए बताई जा रही है। तस्कर किशुन उरांव (26) को भी गिरफ्तार कर लिया गया है। यह तस्कर झारखंड का रहने वाला है। ओडिशा से गांजा लेकर झारखंड में इसकी तस्करी करने के लिए लेकर जा रहा था। नगरपाल पुलिस अधीक्षक हेमसागर सिदार ने बताया कि दोनों तस्करों को जेल भेज दिया गया है।

धीरज के 2 वर्ष का कार्यकाल टाईमपास-चंद्रिका

पुराने कार्यों का उद्घाटन किया, नही हुआ है कोई नया काम



दुर्ग (चिन्तक)। निगम में महापौर धीरज बाकलीवाल के परिषद के दो वर्ष पूर्ण होने पर पूर्व महापौर चंद्रिका चंद्राकर ने प्रतिक्रिया व्यक्त करते हुए कहा कि इस परिषद के दो वर्ष में नया कुछ भी नहीं हो पाया है बल्कि पूर्व स्वीकृत योजनाओं व कार्यों पर ही नारियल फेंडकर रिबन काट रहे हैं पूर्व महापौर ने आगे कहा कि 20 साल बाद निगम में कांग्रेस की सरकार बनने के बाद शहर की जनता को कोई नया होने की उम्मीद थी लेकिन इन दो वर्षों में शहर की जनता ने सड़कों में गड्डे व वाडों के

गलियों में गंदगियों के दर्शन कर रहे हैं।

निगम के मेयर धीरज बाकलीवाल द्वारा अपने दो साल की उपलब्धियों में जिन कार्यों का उद्घाटन किया है उस पर सिलसिलेवार जनबाब देते हुए पूर्व महापौर चंद्रिका चंद्राकर ने अपने पूर्व के भाजपा शासित परिषद के योजना बताते हुए कहा कि पिछले कार्यकाल में कई बड़ी परियोजनाएँ स्वीकृत होकर प्रारम्भ हुई थी जिसमें केंद्र की नरेंद्र मोदी सरकार द्वारा घर घर पानी पहुंचाने अमृत मिशन योजना के तहत 153 करोड़ कि राशि कि कार्य प्रारम्भ,

प्रधानमंत्री आवास योजना के तहत 250 करोड़ से अधिक कि राशि से शासकीय भूमि में अतिक्रमित झोपड़ी के लोगों व बेघरों को मकान देने बोर्सी पोर्टिया पुलगांव व सरस्वती नगर में फ्लैट निर्माण जिसमें बोर्सी में 428 मकान पूर्व परिषद में निर्मित इसी प्रकार टाडा बांध सौंदर्यकरण हेतु 14 करोड़ की स्वीकृति भी पूर्व परिषद में हुई थी शहर की सफाई व्यवस्था सुदृढ़ करने केन्द्र सरकार द्वारा मिशन क्लीन सिटी के तहत 425 से अधिक स्वच्छता कर्मों की नियुक्ति घर घर कचरा कलेक्शन व अन्य सफाई स्ट्रैटिज व ई रिक्शा जैसीबी मशीन जैसे आवश्यक संसाधन के लिए 15वें वित्त आयोग से करोड़ों की स्वीकृत मिली थी जिसके चलते आज प्रत्येक वार्डों में इतने सफाई कर्मों होने के बाद भी कु प्रबंधन के चलते शहर की सफाई व्यवस्था लचर हो गई है।

निधन सरिता वर्मा

दुर्ग (चिन्तक)। केला बाड़ी निवासी सतीश वर्मा की धर्मपत्नी सरिता वर्मा का 63 साल की उम्र में शुक्रवार को देर रात निधन हो गया। वे सारिका, स्मारिका, समीप, समक्ष वर्मा की माता और शरद व मनीष वर्मा, श्वेता वर्मा की सास थीं। स्व. सरिता वर्मा पत्रकार सतीश वर्मा की पत्नी थीं और पिछले कुछ दिनों से बीमार चल रही थीं। उन्हें उपचार के लिए रायपुर मेकाहाय अस्पताल में भर्ती कराया गया था। शनिवार को हरनाबांधा स्थित मुक्तिधाम उनका अंतिम संस्कार किया गया।

पॉलिसी का पैसा वापस दिलाने का झांसा देकर ठगी

खासबात
छापामार कर तीनो आरोपी गिरफ्तार



रायपुर (चिन्तक)। बंद बीमा पॉलिसी का पैसा वापस दिलाने का झांसा देकर देशभर में ठगी करने वाला बिहार का गिरोह फूटा है। पुलिस ने दिल्ली में छापामार कर तीन ठगों को गिरफ्तार किया है, जिन्होंने डंगनिया के रिटायर्ड प्राचार्य उदय रावले से 39 लाख की ठगी की थी। तीन माह से पुलिस आरोपियों की तलाश कर रही थी। गिरोह का सरगना गोविंद सिंह फार है। पुलिस उसकी तलाश कर रही है। पकड़े तीनों आरोपियों से 15 पासबुक, मोबाइल, एटीएम जब्त हुआ है। आरोपियों की पासबुक में सवा करोड़ का ट्रांजेक्शन दिख रहा

है। एडिशनल एसपी तारकेश्वर पटेल ने बताया कि मूलतः बिहार निवासी आयुष सिंह (24), मनीष सिंह उर्फ मंदू (45) और राघवेंद्र सिंह (30) तीनों रिश्तेदार हैं। दिल्ली के अलग-अलग इलाकों में किराए पर रहते हैं। तीनों गोविंद सिंह के लिए कमीशन पर काम करते हैं गोविंद जिनकी भी बीमा पॉलिसी लंबे समय से बंद है, जिसमें पैसा जमा नहीं हो रहा है, उन्हें फोन करता है। उनका पैसा वापस करने का झांसा देता है। जब लोग झांसे में आ जाते हैं। उन्हें आयुष, मनीष और राघवेंद्र के

खाते का नंबर देता है। प्रोसेसिंग के नाम से खातों में पैसा जमा कराता है। जब खाते में पैसा आ जाता है, तो उसे निकाल लेते थे। उसका तीन प्रतिशत रखकर बाकी पैसा गोविंद को देते थे। आरोपी पिछले दो साल से लोगों को ऐसे ही ठग रहे हैं।

पुलिस ने बताया कि डंगनिया के रिटायर्ड प्राचार्य उदय रावले से आरोपियों ने 39 लाख की ठगी की थी रिटायर्ड प्राचार्य ने पकड़े के तीनों आरोपियों के खाते में पैसा जमा किया है। उसी आधार पर पुलिस ने आरोपियों को पकड़ लिया है। हालांकि पुलिस तीनों आरोपियों से एक भी पैसा जब्त नहीं कर पाई है। उनकी 15 बैंक पासबुक जब्त की है, जिसमें सवा करोड़ का ट्रांजेक्शन दिख रहा है। पुलिस ने बैंक से आरोपियों की खाते की जानकारी मांगी है। पुलिस के अनुसार गोविंद ही लोगों से बात करता है। वह दूसरों के खाते में पैसा जमा कराता है।

नक्सलियों ने अपने ही साथी को बनाया निशाना

नक्सली कमाण्डर व महिला नक्सली की हत्या

बीजापुर (चिन्तक)। जिले के गंगालूर थाना क्षेत्र अंतर्गत धुर नक्सल प्रभावित ग्राम इंडिनार में नक्सलियों ने अपने ही साथी नक्सली मिलिशिया कमाण्डर कमलू पुनेम एवं महिला मिलिशिया सदस्य मंगी पुनेम पर मुखबरी का आरोप लगाकर धारदार हथियार से हत्या कर दी। बस्तर आईजी सुदरराज पी. ने इसकी पुष्टि करते हुए बताया कि पश्चिम बस्तर डिवीजन अंतर्गत नक्सलियों में आपसी गैंगवार पुनः शुरू हो गया है। कमलू को तरह माह सितम्बर, 2020 में पश्चिम बस्तर डिवीजन अंतर्गत डिवीजन कमेटी सदस्य मोडियाम विज्जा को भी नक्सलियों द्वारा अंदरूनी कलह

के कारण मारा गया था। प्राप्त जानकारी के अनुसार 06 जनवरी, 2022 को जिला बीजापुर के थाना गंगालूर अंतर्गत पुसनार-ईडिनार क्षेत्र में नक्सलियों द्वारा स्वयं अपने नक्सली कमाण्डर कमलू पुनेम एवं मिलिशिया सदस्य मंगी पुनेम की हत्या करने की जानकारी मिल रही है। कमलू पुनेम एवं मंगी पुनेम शादी करने के लिए नक्सलियों की हिंसात्मक गतिविधियों से दूर होकर नक्सली संगठन छोड़ने के फिकार में थे। इन दोनों की नक्सलियों द्वारा नृशंस तरीके से हत्या कर नक्सली पुनः एक बार अमानवीय एवं क्रूरता का परिचय दिया है। पश्चिम बस्तर